



# పశ్చిమాసియాలో ప్రళయ ఘోష

**రగిలిపోతున్న మిడిల్ ఈస్ట్!**

పశ్చిమాసియాలో యుద్ధ మేఘాలు కమ్ముకున్నాయి. అమెరికా, ఇజ్రాయేల్ దేశాలు సంయుక్తంగా ఇరాన్ పై ప్రారంభించిన దాడులు, దానికి ప్రతికారం తీర్చుకునేందుకు ఇరాన్ చేస్తున్న ఎదురుదాడులతో యావత్ మిడిల్ ఈస్ట్ అట్టుడుకుతోంది. యుద్ధం ప్రారంభమైన రోజే ఇరాన్ సున్నీ రీడర్ అయి తులూ అలీ ఖమేనీ, ఆశర సీనియర్ కమాండర్లు మరణించడం ప్రపంచవ్యాప్తంగా సంచలనం సృష్టించింది. ఖమేనీ మృతికి ప్రతికారంగా ఇరాన్ ఇజ్రాయేల్ తో పాటు, గల్ఫ్ దేశాల్లోని అమెరికా సైనిక స్థావరాలపై విరుచుకుపడుతోంది. దాడులు, ప్రతిదాడులతో మూడు రోజులుగా పశ్చిమాసియా దర్దరిల్లుతోంది.

- ఖమేనీ మృతి ప్రతికారంతో రగులుతున్న ఇరాన్
- ఇజ్రాయేల్, గల్ఫ్ దేశాలపై క్షిపణుల వర్షం
- ఇజ్రాయేల్ ప్రధాని నెతన్యాయుల కార్యాలయంపై బాలిస్టిక్ క్షిపణితో దాడి చేశామన్న ఇరాన్
- ఇరాన్ లో ఇప్పటివరకు 550 మంది మృతి
- ఆస్తి, బాలికల పాఠశాలపై బాంబుల మోత
- కువైట్ లో కూలిన అమెరికా ఎఫ్-15 పైలట్ జెట్
- తమ క్షిపణులే కూల్చాయని ఇరాన్ ప్రకటన
- సౌదీలో అరామ్ కో చమురు శుద్ధి కేంద్రంపై డ్రోన్ దాడి
- నాసా హత్యాయత్నం చేసినందుకే ఖమేనీని మట్టుబెట్టాం.. యుద్ధం మరో 4-5 వారాలు ఉంటుందన్న ట్రంప్



మత్తు మందు ఇచ్చి విద్యార్థినిపై లైంగిక దాడి

నగ్న ఫోటోలు సోషల్ మీడియాలో పెడుతానని బెదిరింపు..!

దుబాయ్ లో చిక్కుకున్న మంత్రి తుమ్మల



.. వివరాలు 2లో

# మోడీ దుర్మార్గాలపై యుద్ధం చేయాలి



**బయటపడుతున్న మోడీ దుర్మార్గ చర్యలు**

ఇరాన్ లాంటి దుస్థితి భారత్ కు రాకూడదు

మోడీ తీరుతో ప్రమాదంలో దేశ పరిస్థితి


వికారాబాద్ కాంగ్రెస్ సమావేశంలో రాహుల్ శంషాబాద్ లో రాహుల్ కు స్వాగతం పలికిన రేవంత్

: ప్రధాన మంత్రి నరేంద్ర మోడీ దుర్మార్గాలన్నీ బయటపడుతున్నాయని కాంగ్రెస్ అగ్రనేత, రాహుల్ గాంధీ తెలిపారు. మోడీ తప్పులను ప్రజల్లోకి తీసుకెళ్లాలని రాహుల్ సూచించారు. అందుకు కార్యకర్తలు యుద్ధం చేయాలని పిలుపునిచ్చారు. వికారాబాద్ లో పీవీసీ నభ్యులతో రాహుల్ గాంధీ భేటీ అయ్యారు. ఈ సమావేశంలో రాహుల్ పలు కీలక వ్యాఖ్యలు చేశారు. పార్టీ నిర్మాణంపై దృష్టి పెట్టాలని సూచించారు. దేశంలో నెలకొన్న పరిస్థితులపై సమావేశంలో మాట్లాడిన రాహుల్ గాంధీ.. యుద్ధానికి సిద్ధం కావాలని పిలుపునిచ్చారు. ఇరాన్ లాంటి పరిస్థితులు దేశానికి రాకుండా ఉండాలన్నారు. మోడీ ప్రభుత్వ చర్యల వల్ల ఇండియాలో యుద్ధం వచ్చే పరిస్థితులు వస్తాయని ఆందోళన వ్యక్తం చేశారు. ఇండో-అమెరికన్ ట్రేడ్ డీల్ తో ప్రమాదం ఉందని చెప్పుకొచ్చారు.

మిగతా 2 లో

**రాహుల్ ను ప్రధాని చేయడమే మన కర్తవ్యం**

- అందుకోసం కలసికట్టుగా పనిచేద్దాం
- రాహుల్ ప్రధాని అయితేనే దేశానికి క్షేమం
- సీఎం రేవంత్




జస్టిస్ పీసీ ఘోష్ కమిషన్ రిపోర్ట్ పై వాదనలు

విచారణ నేటికి వాయిదా వేసిన హైకోర్టు

పశ్చిమాసియా ఉద్రిక్తతలపై ప్రధాని ఆరా

- అరబ్ దేశాల అభినేతలతో ఫోన్ లో సంభాషణ
- భారతీయుల భద్రతపై కీలక చర్యలు
- ఢిల్లీలో భద్రతా వ్యవహారాల క్యాబినెట్ కమిటీ అత్యవసర భేటీ





# దుబాయ్ లో చిక్కుకున్న మంత్రి తుమ్మల నాగేశ్వరరావు

క్షేమంగానే ఉన్నట్లు సమాచారం లభించే

ఇరాన్-ఇజ్రాయెల్ మధ్య భీకర యుద్ధం జరుగుతోంది. పశ్చిమ ఆసియా దేశాల్లో నెలకొన్న ఉద్రిక్త పరిస్థితుల దృష్ట్యా దుబాయ్ లో పాటు గల్ఫ్ దేశాలు తమ గగన తలను మూసేశాయి. దీంతో తెలంగాణ రాష్ట్ర వ్యవసాయ శాఖ మంత్రి తుమ్మల నాగేశ్వరరావు దుబాయ్ లో చిక్కుకుపోయారు. గత ఐదు రోజుల క్రితం ఆయన దుబాయ్ వెళ్లారు. మంత్రి కుటుంబ సభ్యులలో ఒకరికి అకస్మాత్తుగా అనారోగ్యం కలగడంతో, మెరుగైన చికిత్స అందించడం కోసం ఆయన దుబాయ్ వెళ్లినట్లు సమాచారం. చికిత్స పూర్తయిన తర్వాత తిరిగి రావాలని భావిస్తున్న సమయంలో పశ్చిమ ఆసియాలో యుద్ధం తీవ్ర రూపం దాల్చింది. దీంతో ఆయన దుబాయ్ లోనే ఉండాలని పరిస్థితి ఏర్పడింది. ఇరాన్ పై ఇజ్రాయెల్, అమెరికా సంయుక్త దాడులు నిర్వహిస్తున్న నేపథ్యంలో ఇరాన్, ఆదివారం ఆర్ధరాత్రి దుబాయ్ ఎయిర్ పోర్ట్ లోని టెర్రిస్ట్ - 3 సమాచారం క్లిషణి దాడులు జరిపినట్లు సమాచారం. భద్రతా కారణాలతో అక్కడ ప్రభుత్వం ఏమానా రాకపోకలు నిలిపివేశాయి. దీంతో మంత్రి తుమ్మల అక్కడే చిక్కుకుపోయారు. దుబాయ్ ఎయిర్ పోర్ట్ పై ఇరాన్ దాడులు నేపథ్యంలో అన్ని విమానాలను అక్కడ ప్రభుత్వం రద్దు చేయడంతో మంత్రి తుమ్మల దుబాయ్ లోనే చిక్కుకుపోయారు. అయితే, తాను సురక్షితంగా ఉన్నానని, ఎయిర్ పోర్టు క్లియరెన్స్ ఇచ్చే వరకు ఇండియా తిరిగి రాలేని పరిస్థితి అని అన్నారు. ఎవరూ ఆందోళన చెందాల్సిన పనిలేదని తుమ్మల తెలిపారు.


# తెలంగాణ ప్రభుత్వం కీలక నిర్ణయం

తెలంగాణ వారి కోసం కంట్లో రూమ్ ఏర్పాటు

న్యూఢిల్లీ: మధ్యప్రాచ్యంలో నెలకొన్న ఉద్రిక్త పరిస్థితుల నేపథ్యంలో తెలంగాణ ప్రభుత్వం కీలక నిర్ణయం తీసుకుంది. తెలంగాణ పౌరులకు సహాయం అందించేందుకు న్యూఢిల్లీలోని తెలంగాణ భవన్ లో 24 గంటల పాటు పనిచేసే కంట్లో రూమ్ ను ఏర్పాటు చేసింది. ముఖ్యమంత్రి రేవంత్ రెడ్డి ఆదేశాల మేరకు ఈ చర్య తీసుకున్నట్లు ప్రభుత్వం తెలిపింది. మధ్యప్రాచ్యం ప్రాంతంలో ఏర్పడుతున్న పరిస్థితులను తెలంగాణ ప్రభుత్వం సమగ్రంగా పర్యవేక్షిస్తోంది. తెలంగాణ భవన్ లోని సీనియర్ అధికారులు, భారత విదేశాంగ మంత్రిత్వ శాఖతో పాటు సంబంధిత భారత రాయబార కార్యాలయాలతో నిరంతరం సంప్రదింపులు జరుపుతూ పరిస్థితులను సమీక్షిస్తున్నారు. ఆయా దేశాల్లో నివసిస్తున్న చిక్కుకున్న తెలంగాణ పౌరులు, వారి కుటుంబ సభ్యుల నుంచి వెలువెత్తుతున్న ఫిర్యాదుల దృష్ట్యా, తెలంగాణ భవన్ లో 24 గంటల పాటు పనిచేసే కంట్లో రూమ్ ను ఏర్పాటు చేసింది రాష్ట్ర ప్రభుత్వం. అవసరమైన సమస్యలను, సహాయం అందించేందుకు 24x7 కంట్లో రూమ్ పనిచేస్తుంది. ప్రాంతాల్లో ఉన్న తెలంగాణ పౌరులు, తెలంగాణలో ఉన్న వారి కుటుంబ సభ్యులు ఏవైనా ఇబ్బందులు, ప్రయాణ అంతరాయాలు, అత్యవసర పరిస్థితులు ఎదురైతే ఈ కంట్లో రూమ్ ను సంప్రదించవచ్చు. మధ్యప్రాచ్యం పరిస్థితులను నిరంతరం పర్యవేక్షిస్తూ, కేంద్ర విదేశాంగ మంత్రిత్వ శాఖతో సమన్వయం చేసుకుంటూ అవసరమైన సహాయాన్ని అందించేందుకు సిద్ధంగా ఉందని తెలంగాణ ప్రభుత్వం స్పష్టం చేసింది.

# జస్టిస్ పీసీ ఘోష్ కమిషన్ రిపోర్ట్ పై వాదనలు

విచారణ నేటికి వాయిదా వేసిన హైకోర్టు



జస్టిస్ పీసీ ఘోష్ కమిషన్ రిపోర్ట్ పై తెలంగాణ హైకోర్టులో సోమవారం విచారణ జరిగింది. కాశీశ్వరం ప్రాజెక్టులో అవకతవకలకు సంబంధించి జస్టిస్ పీసీ ఘోష్ కమిషన్ నివేదిక ఇచ్చిన సంగతి తెలిసిందే. ఈ రిపోర్ట్ ను రద్దు చేయాలంటూ హైకోర్టులో పిటిషన్లు దాఖలయ్యాయి. కేసీఆర్, హరీశ్ రావు, ఎస్సీ జోషి, ఐఎఎస్ అధికారిణి స్మితా సబర్వాల్ దాఖలు చేసిన ఈ పిటిషన్లపై ఇవాళ ఉన్నత న్యాయస్థానం విచారణ చేపట్టింది. ఈ సందర్భంగా ప్రభుత్వం తరపున ప్రముఖ న్యాయవాది అభిషేక్ సింఘ్, జస్టిస్ పీసీ ఘోష్ కమిషన్ తరపున నిరంజన్ రెడ్డి వాదనలు వినిపించారు. పీసీ ఘోష్ కమిషన్ రిపోర్ట్ పై అభ్యంతరం వ్యక్తం చేస్తూ కేసీఆర్ తరపున లాయర్లు వాదనలు వినిపించారు. సాక్షులు ఎవరైనా పిటిషన్ కు వ్యతిరేకంగా స్టేట్మెంట్ ఇస్తే అప్పుడు నోటీస్ జారీ చేసి వారి వాదన వివరించే చట్టం చెబుతుందని కేసీఆర్ తరపు న్యాయవాది వెల్లడించారు. నివేదికలో తీవ్ర ఆరోపణలు చేయడం, పిటిషన్ల పరపు, కీర్తికి నష్టం కలిగేలా చేయడం సరైంది కాదని హైకోర్టుకు తెలిపారు. దే సమయంలో ప్రభుత్వ తరపు న్యాయవాదులు కూడా పలు అంశాలను ప్రస్తావించారు. 'కాశీశ్వరం ప్రాజెక్టులో ఏం జరిగిందో తెలుసుకునే హక్కు ప్రభుత్వానికి ఉంది. కేసీఆర్, హరీశ్ రావుకు విచారణ కమిషన్ తగిన అవకాశం ఇచ్చింది. తన విధులు నిర్వహించడం లో స్వీత సబర్వాల్ విఫలం అయ్యారని నివేదిక లో ఉంది' అని ప్రభుత్వం తరపు లాయర్లు హైకోర్టు ధర్మాసనంకు తెలియజేశారు. ఇరువైపుల వాదనలు విన్న హైకోర్టు తదుపరి విచారణను మంగళవారం మధ్యాహ్నం 2.15 కి వాయిదా వేసింది.

# మోదీ దుర్మార్గాలపై యుద్ధం చేయాలి

మొదటి పీజీ తరువాతి

తెలంగాణలో పార్టీ.. ప్రభుత్వం కలిసి మంచిగా పని చేస్తున్నాయని రాహుల్ పేర్కొన్నారు. సామాజిక అంశాలపై దృష్టి పెట్టాలని ఆయన అన్నారు. ఈ సందర్భంగా బీసీ రిజర్వేషన్ల పెంపు కోసం పార్లమెంట్ లో ప్రైవేటు బిల్లు పెట్టాలని పార్టీ సీనియర్ నేత వీహెచ్ కోర్గా.. అందుకు రాహుల్ సమ్మతి తెలిపారు. సమావేశంలో రెండు తెలుగు రాష్ట్రాల పీసీసీ సభ్యులు పాల్గొన్నారు. రాహుల్ గాంధీతో పాటు సీఎం రేవంత్ రెడ్డి, కేసీ వేణుగోపాల్, మినాక్షి నటరాజన్, మహేష్ గౌడ్, వైఎస్ షర్మిల తదితరులు హాజరయ్యారు. సమావేశం అనంతరం రాహుల్ గాంధీ, సీఎం రేవంత్ రెడ్డి, కేసీ వేణుగోపాల్.. ఎన్ఎపీ ఆర్గ్ అండ్ సైన్స్ కాలేజీ నుంచి అనంతగిరి హరితా రిసార్చ్ కు బయలుదేరారు. అక్కడ జరుగుతున్న డీసీసీ అధ్యక్షుల శిక్షణా తరగతుల ముగింపు కార్యక్రమంలో పాల్గొన్నారు. వికారాబాద్ జిల్లా అనంతగిరి హిల్స్ లో కాంగ్రెస్ రాజకీయ వ్యవహారాల కమిటీ పీసీసీ సమావేశంలో సీఎం రేవంత్ రెడ్డి, డిప్యూటీ సీఎం భట్టి విక్రమార్కు కేసీ వేణుగోపాల్, కాంగ్రెస్ రాష్ట్ర వ్యవహారాల ఇన్ ఛార్జ్ మినాక్షి నటరాజన్, తెలంగాణ, ఏపీ పీసీసీ చీఫ్లు మహేశ్ కుమార్ గౌడ్, షర్మిలతో పాటు ముఖ్యనేతలు హాజరయ్యారు. క్షేత్రస్థాయిలో పార్టీ బలోపేతానికి ప్రణాళికబద్ధంగా తీసుకోవాల్సిన చర్యలు, పార్టీ కార్యక్రమాల నిర్వహణ తదితర అంశాలపై నేతలతో రాహుల్ చర్చించారు. గత 9 రోజులుగా ఏపీ, తెలంగాణ జిల్లా కాంగ్రెస్ కమిటీ (డీసీసీ) అధ్యక్షుల శిక్షణ శిబిరం అక్కడ కొనసాగుతోంది. అంతుకుముందు



ఉదయం ఏటా అగ్రనేత, లోక్ సభలో ప్రతిపక్ష నేత రాహుల్ గాంధీ హైదరాబాద్ కు చేరుకున్నారు. ఉదయం శంషాబాద్ ఎయిర్ పోర్టుకు చేరుకున్న రాహుల్ కు ముఖ్యమంత్రి రేవంత్ రెడ్డి సాదర స్వాగతం పలికారు. అనంతరం ఇరువురూ వికారాబాద్ జిల్లాకు బయలుదేరారు. వికారాబాద్ ఎన్ఎపీ ఆర్గ్ అండ్ సైన్స్ కాలేజీ ప్రాంగణంలో పీసీసీ రాజకీయ వ్యవహారాల కమిటీ సమావేశానికి రాహుల్ గాంధీ హాజరు అయ్యారు. ఏటా సీఎం రేవంత్ రెడ్డి వ్యవహారాల ఇన్ ఛార్జ్ మినాక్షి నటరాజన్ అధ్యక్షతన ఈ సమావేశం జరిగింది. సమావేశంలో ప్రస్తుత రాజకీయ అంశాలు, పార్టీ బలోపేతం తదితర కీలక విషయాలపై చర్చ జరిగింది. ఈ సమావేశంలో రాజ్యసభ సభ్యులను

ఖరారు చేసే అవకాశం ఉంది. రాజ్యసభ రేసులో అభిషేక్ సింఘ్, వేం నరేందర్ రెడ్డి, చిన్నారెడ్డి, వీహెచ్, డోమ్యుటి సాంబయ్య, బెల్లయ్య నాయక్, హజ్రతుల్లా హుస్సేన్ ఉన్నారు. వికారాబాద్ చేరుకున్న కాంగ్రెస్ అగ్రనేత, ఎంపీ రాహుల్ గాంధీకి మంత్రి వివేక్ వెంకటస్వామి స్వాగతం పలికారు. హెలిప్యాడ్ దగ్గర టాకెత్ స్వాగతం పలికిన మంత్రి వివేక్ రాహుల్ గాంధీని శాలువాతో సత్కరించారు. ఈ సమావేశంలో సంపత్ కుమార్, షర్మిల అలీ, సునీతారావులు రాహుల్ గాంధీతో భేటీ అయ్యారు. సమావేశంలో సంస్థాగతంగా పార్టీ బలోపేతంపై రాహుల్ గాంధీ చర్చించినట్లు సమాచారం. రాహుల్ గాంధీతో పాటు కేసీ వేణుగోపాల్ సమావేశంలో పాల్గొన్నారు.

# రాహుల్ ను ప్రధాని చేయడమే మన కర్తవ్యం

- అందుకోసం కలసికట్టుగా పనిచేద్దాం
- రాహుల్ ప్రధాని అయితేనే దేశానికి క్షేమం సీఎం రేవంత్

లోక్ సభలో ప్రతిపక్ష నేత రాహుల్ గాంధీని ప్రధాని చేయడమే లక్ష్యమని తెలుగు రాష్ట్రాల డీసీసీ అధ్యక్షులకు తెలంగాణ ముఖ్యమంత్రి రేవంత్ రెడ్డి పిలుపునిచ్చారు. దేశం కోసం రాహుల్ ప్రధాని కావాలని ఆయన ఆకాంక్షించారు. ఇందుకోసం మనమంతా కలసికట్టుగా పనిచేయాలని పిలుపునిచ్చారు. మోడీ వల్ల దేశానికి తీరని నష్టం జరుగుతోందన్నారు. రాష్ట్రంలో ప్రధాని అయితేనే దేశానికి క్షేమమని అన్నారు. వికారాబాద్ వేదికగా తెలుగు రాష్ట్రాల డీసీసీ అధ్యక్షుల శిక్షణా ముగింపు సమావేశం సోమవారం జరిగింది. ఈ కార్యక్రమంలో కాంగ్రెస్ ఎంపీ రాహుల్ గాంధీతోపాటు సీఎం రేవంత్ రెడ్డి పాల్గొన్నారు. ఈ సందర్భంగా సీఎం

రేవంత్ రెడ్డి మాట్లాడుతూ.. ప్రజా జీవితంలో తానెప్పుడూ పైరవీలు చేయలేదన్నారు. గతంలో ప్రజాసమన్వయపై గళం విప్పిన తనపై కేసులు నమోదు చేశారని గుర్తు చేసుకున్నారు. ఆదివారం సైతం తాను కోర్టుకు వెళ్లినట్లు చెప్పుకొచ్చారు. ఈ 19 ఏళ్లలో జడ్జిల సీనియర్ తాను సీఎం అయ్యానని గుర్తు చేసుకున్నారు. ఆ క్రమంలో పార్టీ వదవులు సైతం నిర్వహించానని చెప్పారు. ఎమ్మెల్యేగా తాను మంచి అనుభవం పొందానన్నారు. తనపై అనేక కేసులు పెట్టారని.. పరువు నష్టం దాచాలా కూడా వేశారని పేర్కొన్నారు. దేశం కోసం, తమ కోసం రాహుల్ గాంధీ ప్రధాని కావాలని పేర్కొన్నారు. సోనియా గాంధీ పేరుతోనే తెలంగాణలో అధికారంలోకి వచ్చామని వివరించారు. ఐదేళ్లు చేసిన పోరాటాల వల్ల రాహుల్ గాంధీ ప్రధాన ప్రతిపక్ష నేత అయ్యారని వివరించారు. దేశం కోసం రాహుల్ గాంధీ ప్రధాని కావాలన్నారు. దేశంలో అనేక సమస్యలపై రాహుల్ గాంధీ పోరాటం చేశారని ఈ సందర్భంగా సీఎం రేవంత్ రెడ్డి గుర్తు చేసుకున్నారు.



తెలంగాణ ఇచ్చిన నేతగా సోనియా పేరు చిరస్థాయిగా ఉంటుందని అన్నారు. త్యాగాలు చేసిన కుటుంబం వారిదని అన్నారు.

# రాజ్యసభకు మరో రెండురోజులే గడువు

- వికారాబాద్ సభలో రాజ్యసభ ప్రస్తావన
- సామాజిక సమీకరణాల ఆధారంగా ఎంపిక
- సంఘ్విని తమిళనాడు నుంచి పంపాలని సూచన

మార్చి 2: రాజ్యసభ నామినేషన్లకు మరో రెండు రోజుల గడువు ఉంది, ఈ రెండు స్థానాలను బలం రీత్యా కాంగ్రెస్ గెలచుకునే అవకాశం ఉంది. అయితే ఇప్పటి వరకు అభ్యర్థులను ఖరారు చేయలేదు. వికారాబాద్ వేదికగా జరుగుతున్న డీసీసీ అధ్యక్షుల సమావేశంలో రాజ్యసభ సభ్యుల ఎంపికపై పార్టీ అగ్రనేతలు మధ్య సోమవారం కీలక చర్చ జరిగిందని సమాచారం. సామాజిక సమీకరణాల దృష్టిలో పెట్టుకుని నిర్ణయం తీసుకోవాలని రాష్ట్ర నేతలను పార్టీ అగ్రనేతలు సూచించారు. అసెంబ్లీ, పార్లమెంట్ ఎన్నికల్లో పోటీ



చేయని బలమైన నేతలకు ఈ సీట్లు కేటాయించాలనే అంశంపై ఈ సందర్భంగా చర్చ జరిగింది. ఎంపీల రేసులో రాష్ట్ర ప్రభుత్వ సలహాదారు వేం నరేందర్ రెడ్డి, మాజీ ఎంపీ వీ హనుంథరావు, బెల్లయ్య నాయక్, డోమ్యుటి సాంబయ్య పేర్లను ఈ సందర్భంగా వారు ప్రస్తావించినట్లు తెలుస్తోంది. రెండు రోజుల్లో రాజ్యసభ అభ్యర్థులను ప్రకటించేలా పార్టీ నేతలు కసరత్తు చేస్తున్నారు. ఈ రాజ్యసభ సభ్యుల ఎంపికపై జరిగిన చర్చలో రాహుల్ గాంధీ, సీఎం రేవంత్ రెడ్డి, ఏటా సీసీ

కార్యదర్శి కేసీ వేణుగోపాల్, డీసీసీ చీఫ్ మహేష్ గౌడ్ తదితరులు పాల్గొన్నారు. ప్రముఖ న్యాయవాది, మాజీ ఎంపీ అభిషేక్ మను సింఘ్ ను తమిళనాడు నుంచి రాజ్యసభకు పంపేందుకు తెలంగాణ నేతలు తమ వంతు ప్రయత్నాలను ముమ్మరం చేశారు. 2026, ఫిబ్రవరి 18వ తేదీన రాజ్యసభ ద్వైవార్షిక ఎన్నికల షెడ్యూల్ ను భారత ఎన్నికల సంఘం విడుదల చేసింది. 10 రాష్ట్రాల్లోని మొత్తం 37 రాజ్యసభ స్థానాలకు ఎన్నికలు జరగనున్నాయి. ఈ ఏడాది ఏప్రిల్ మాసంలో ఈ స్థానాలు ఖాళీ కానున్నాయి. ఆ జాబితాలో తెలంగాణ నుంచి 2 స్థానాలు ఖాళీ కానున్నాయి. బీఆర్ఎస్ ఎంపీ కేఆర్ సురేష్ రెడ్డి, కాంగ్రెస్ పార్టీ ఎంపీ అభిషేక్ మను సింఘ్ వదవులు ముగియనున్నాయి. వీరి పదవి కాలం ఏప్రిల్ 9వ తేదీతో ముగియనుంది. ఈ నేపథ్యంలో రాజ్యసభ ఎంపీల ఎన్నిక అనివార్యమైంది. రాజ్యసభ ఎన్నికల నామినేషన్ల దాఖలు చేసే చివరి తేదీ: మార్చి 5 కావడంతో ఎంపిక త్వరగా చేయాలని లక్షిడి పెంచారు.

# క్యాతన్ పల్లి కేసులో బాల్య సుమన్ కు బెయిల్

: క్యాతన్ పల్లి కేసులో అరెస్టును బీఆర్ఎస్ మాజీ ఎమ్మెల్యే బాల్య సుమన్ కు బెయిల్ మంజూరయ్యింది. కోర్టు రూ. 25వేల ఫూచికత్తుతో, షరతులతో కూడిన బెయిల్ మంజూరు చేసింది. సోమవారం ఉదయం బాల్య సుమన్ కన్నడి పిటిషన్ ను వాయిదా వేసిన కోర్టు సాయంత్రం బెయిల్ మంజూరు చేసింది. అధికార కాంగ్రెస్ పార్టీ బాల్య సుమన్ కు బెయిల్ రాకుండా అడుగుడుగునా అడ్డుపడింది. బెయిల్ పిటిషన్ పై

మంచిర్యాల కోర్టు ఇచ్చిన తీర్పును సవాలు చేస్తూ పోలీసులతో జిల్లా కోర్టులో అప్పీల్ చేయించింది. పోలీసులు దాఖలు చేసిన కన్నడి పిటిషన్ పై తాజాగా విచారణ జరిపిన జిల్లా కోర్టు ఈ నెల 5వ తేదీకి వాయిదా వేసింది. ఇక బెయిల్ పిటిషన్ పై లంచ తర్వాత తీర్పును వెల్లడించింది. గత 15 రోజులుగా ఆదిలాబాద్ జిల్లా జైలులో రిమాండ్ లో ఉన్న మాజీ ఎమ్మెల్యేను బీఆర్ఎస్ అగ్ర నాయకులు పరామర్శించి ప్రభుత్వ నిరంకుశత్వాన్ని ప్రశ్నించారు. క్యాతన్ పల్లి మున్సిపాలిటీ ఎన్నికల్లో బీఆర్ఎస్ అభ్యర్థులు అధిక సంఖ్యలో గెలుపొందింది. అయితే మున్సిపల్ చైర్మన్, వైస్ చైర్మన్ ఎన్నికను కాంగ్రెస్ అడ్డుకుని చెన్నార్ నియోజకవర్గానికి చెందిన మాజీ ఎమ్మెల్యే బాల్య సుమన్ తో పాటు మరో 20 మందిపై అక్రమ కేసులు బనాయించి జైలులో బంధించింది.



# మత్తు మందు ఇచ్చి విద్యార్థినిపై లైంగిక దాడి

నగ్న ఫోటోలు సోషల్ మీడియాలో పెడుతానని బెదిరింపు..!

హైదరాబాద్ బాపట్లలోని ఒక ప్రైవేట్ ఇంజనీరింగ్ కాలేజీలో విద్యార్థినిపై ఓ యువకుడు లైంగిక దాడికి పాల్పడిన ఘటన ఆలస్యంగా వెలుగులోకి వచ్చింది. ఆమెకు మత్తు మందు ఇచ్చిన అతనికే ఆమెపై లైంగికంగా దాడి చేయడమే కాకుండా.. మాట వినకుంటే నగ్న ఫోటోలను సోషల్ మీడియాలో పెడుతానని ఆమెను బెదిరించాడు. అతడి వేధింపులు తాళలేక సదరు యువతి శనివారం ఆత్మహత్యాయత్నం చేసింది. దాంతో..

విషయం తెలుసుకున్న ఆమె తల్లి పోలీసులకు ఫిర్యాదు చేసింది. కేసు నమోదు చేసిన పోలీసులు విచారణ చేస్తున్నారు. ఆశిష్ అనే విద్యార్థి గత ఏడాది కాలంగా 'ఎన్ఎస్' అనే డార్ట్ వెబ్ నుండి తన కూతురికి చాట్లెట్లు, టాబ్లెట్లు ఇచ్చి కాలేజీ, హోటల్ లో లైంగిక దాడులకు పాల్పడుతున్నాడని బాధితురాలి తల్లి పోలీసులకు ఫిర్యాదు చేసింది. ఆశిష్ అతని స్నేహితుడు ప్రవీణ్ కూడా వరుసగా తన కుమార్తెపై లైంగిక దాడికి పాల్పడ్డారని ఆమె తెలిపింది. తాను చెప్పినట్లు చేయకపోతే న్యూడ్ ఫోటోలు సోషల్ మీడియాలో పెడుతానని బెదిరించాడని, కాలేజీ నిబ్బందికి ఫిర్యాదు చేసినా స్పందన లేదని బాధితురాలి తల్లి పోలీసుల మందు తన బాధను వెళ్లబోసుకుంది.



# హోలీ పండుగను సురక్షితంగా, ఇతరులకు ఇబ్బందులు కలగకుండా జరుపుకోవాలి

### డ్రాక్ అండ్ డ్రైవ్, మైనర్ డ్రైవింగ్ పై ప్రత్యేక దృష్టి: జిల్లా ఎస్పీ మహేష్ బి. గిత్.



ప్రయాణించడం, బైకెలకు సైలెన్సర్ తొలగించి నడవడం వంటి చర్యలు ప్రమాదకరమని, వీటిపై కఠినంగా వ్యవహరిస్తామన్నారు. మైనర్లు వాహనాలు నడవడం చట్టవిరుద్ధమని, హోలీ రోజున మైనర్

డ్రైవింగ్ చేసే వారిని పట్టుకుని వారి తల్లిదండ్రులపై, వాహన యజమానులపై కేసులు నమోదు చేస్తామని స్పష్టం చేశారు. ఇతరులపై బలవంతంగా రంగులు వేయడం, అసభ్యంగా ప్రవర్తించడం, మహిళలను వేధించడం, గొడవలు సృష్టించడం, సోషల్ మీడియాలో అసత్య ప్రచారం చేయడం వంటి చర్యలపై కఠిన చర్యలు తీసుకుంటామని పేర్కొన్నారు. హోలీ అనంతరం స్నానాల కోసం చెరువులు, కాల్వలు, అధిక నీటి ప్రవాహం ఉన్న ప్రాంతాలు, లోతైన నీటిలోకి వెళ్లడం ప్రమాదకరమని, గతంలో జరిగిన ప్రమాదాలను దృష్టిలో ఉంచుకుని జాగ్రత్తలు పాటించాలని సూచించారు. జిల్లా ప్రజలందరూ పరస్పర గౌరవంతో, ఇతర మతాల వారిని గౌరవిస్తూ మతసామరస్యంతో హోలీ పండుగను సంతోషంగా జరుపుకోవాలని జిల్లా ఎస్పీ విజ్ఞప్తి చేశారు.

# ప్రజావాణికి 164 దరఖాస్తుల రాక

### - అల్లీలు స్వీకరించిన కలెక్టర్ గరిమ అగ్రవాలే

రాజన్న సిరిసిల్ల, మార్చి -- 2 ప్రజా దివాన్ జిల్లా సమీకృత కార్యాలయాల సముదాయంలో సోమవారం ప్రజావాణి నిర్వహించగా, 164 దరఖాస్తులు వచ్చాయి. కలెక్టర్ గరిమ అగ్రవాలే ప్రజల నుంచి అల్లీలు స్వీకరించి, వాటిని పరిశీలించి నిర్ణీత గడువులోగా పరిష్కరించాలని ఆదేశించారు. రెవెన్యూ శాఖకు 61, గృహ నిర్మాణ శాఖకు 25, జిల్లా పంచాయతీ కార్యాలయం, డిఆర్డీఓకు -- 13 చొప్పున, సంక్షేమ శాఖకు -- 09, ఉపాధి కల్పన శాఖకు -- 08, ఎంఓ సెన్ -- 05, మున్సిపల్ కమిషనర్ సిరిసిల్ల, సర్వే అండ్ ల్యాండ్ రికార్డ్స్ -- 04 చొప్పున, ఎక్సైజు శాఖ, స్పెషల్ డిప్యూటీ కలెక్టర్ కు -- మూడు చొప్పున, పౌర సరఫరాల శాఖ, విద్యా శాఖ, వైద్య శాఖ, ఆర్ అండ్ బీకి రెండు చొప్పున, జిల్లా వ్యవసాయ శాఖ, రవాణా శాఖ, డిఎం ఆర్డీసీ సిరిసిల్ల, శ్రీ రాజరాజేశ్వర ఆలయ ఈఓ, నీటి



పారుదల శాఖ, మిషన్ భగీరథ, మున్సిపల్ కమిషనర్ వేములవాడ, ఎస్పీ కార్యాలయానికి -- 01 చొప్పున వచ్చాయి. ప్రజావాణిలో అదనపు కలెక్టర్ గడ్డం నగేష్, ఆయా శాఖల తదితరులు పాల్గొన్నారు.

# ఘనంగా శ్రీపాదరావు జయంతి వేడుకలు - మాజీ స్పీకర్ కు నివాళి అర్పించిన కలెక్టర్ గరిమ అగ్రవాలే



రాజన్న సిరిసిల్ల, మార్చి 02 ప్రజా దివాన్ ఉమ్మడి ఆంధ్రప్రదేశ్ మాజీ స్పీకర్ దుద్దిళ్ల శ్రీ పాదరావు జయంతి వేడుకలను సోమవారం ఘనంగా నిర్వహించారు. జిల్లా యూత్ అండ్ స్పోర్ట్స్ శాఖ ఆధ్వర్యంలో జిల్లా సమీకృత కార్యాలయాల సముదాయం లో మాజీ స్పీకర్ దుద్దిళ్ల శ్రీపాదరావు జయంతి వేడుకలు నిర్వహించగా, కలెక్టర్ హాజరయ్యారు. ఈ సందర్భంగా శ్రీపాదరావు చిత్ర పటానికి కలెక్టర్ గరిమ అగ్రవాలే, అదనపు కలెక్టర్ గడ్డం నగేష్ పూల మాల వేసి నివాళులు అర్పించారు. కార్యక్రమంలో జిల్లా యూత్ అండ్ స్పోర్ట్స్ అధికారి రాందాస్, ఆయా శాఖల అధికారులు, సిబ్బంది తదితరులు పాల్గొన్నారు.

# యువత ఆరోగ్యానికి క్రీడలే తొలిమెట్టు: బిజెపి నేత రాపల్లి శ్రీధర్

### శాత్రాజుపల్లిలో ఘనంగా పార్లమెంట్ మహా క్రీడోత్సవాలు



రాజన్న సిరిసిల్ల జిల్లా వేములవాడ/మార్చి 02 ప్రజా దివాన్ వేములవాడ మున్సిపల్ పరిధిలోని శాత్రాజుపల్లి హైస్కూల్ గ్రౌండ్లో కేంద్రమంత్రి అండ్ సంచయ్ ఆదేశాల మేరకు నియోజకవర్గ స్థాయి ' సంసద్ క్రీడ మహోత్సవం ' ఘనంగా ప్రారంభమైంది. బిజెపి నేతలు రాపల్లి వాణిబాల్, కబడ్డీ, కోకో పోటీలను ప్రారంభించారు. ఈ సందర్భంగా రాపల్లి శ్రీధర్ మాటలన్నా... ప్రధాని మోడీ స్ఫూర్తితో యువతలో ఆత్మస్థైర్యం నింపేందుకు ఈ పోటీలు నిర్వహిస్తున్నామని తెలిపారు. క్రీడాకారులు గెలుపోటములను సవరానంగా స్వీకరించి రాజీనామాలు కోరారు. ఈ కార్యక్రమంలో బిజెపి నాయకులు ప్రతాప రామకృష్ణ, జిల్లా ఉపాధ్యక్షులు శ్రీనివాస్, కౌన్సిలర్లు వంగల శ్రీనివాస్, మైలారం శ్రీనివాస్ మరియు వివిధ మండలాల క్రీడాకారులు పాల్గొన్నారు.

# జిల్లా పోలీస్ కార్యాలయంలో ఘనంగా శ్రీపాదరావు జయంతి వేడుకలు

### మాజీ స్పీకర్ కు నివాళి అర్పించిన జిల్లా ఎస్పీ మహేష్ బి.గిత్



రాజన్న సిరిసిల్ల జిల్లా మార్చి 2 ప్రజా దివాన్ ఉమ్మడి ఆంధ్రప్రదేశ్ మాజీ స్పీకర్ దుద్దిళ్ల శ్రీ పాదరావు జయంతి వేడుకలను జిల్లా పోలీస్ కార్యాలయంలో సోమవారం రోజున ఘనంగా నిర్వహించారు. ఈ సందర్భంగా శ్రీపాదరావు చిత్ర పటానికి జిల్లా ఎస్పీ మహేష్ బి.గిత్, అదనపు, ఎస్పీ పూల మాల వేసి నివాళులు అర్పించారు. ఈ కార్యక్రమంలో సి.బి లు రవి, నాగేశ్వరరావు, ఆర్.బి లు దాదగిరి, రమేష్, ఎస్.బి లు కార్యాలయ సిబ్బంది, పోలీస్ సిబ్బంది పాల్గొన్నారు.



# మున్సిపల్ చైర్మన్ చెరో రేండున్నర ఏళ్ళ పదవీకాలంపై మీరు ప్రజలకు స్పష్టత ఇవ్వాలి.. విపక్ష కౌన్సిలర్ల ఫైర్

### ? బ్రవరి నెల సమావేశం ఎందుకు పెట్టలేదు? మీడియా ప్రచారానికే పరిమితమైన అభివృద్ధి.. వార్డు ప్రజల సమస్యలు మీకు పట్టవా?



రాజన్న సిరిసిల్ల జిల్లా వేములవాడ మార్చి 02 ప్రజా దివాన్// వేములవాడ మున్సిపల్ పాలకవర్గం తీరుపై స్థానిక బిఆర్ఎస్ కౌన్సిలర్లు మరియు సీనియర్ నాయకులు తీవ్ర స్థాయిలో ధ్వజమెత్తారు. ప్రజలు తమను అభివృద్ధి

చేస్తారనే నమ్మకంతో గెలిపిస్తే, ప్రస్తుత పాలకవర్గం ఆ నమ్మకాన్ని వమ్ము చేస్తోందని వారు విమర్శించారు. ఫిబ్రవరి నెల ముగిసిన మున్సిపల్ సమావేశం ఎందుకు నిర్వహించడం లేదని, అసలు పాలకవర్గం ఏర్పడినప్పటి నుండి ఒక్క సమావేశం కూడా ఎందుకు పెట్టలేదని నిలదీశారు. వార్డుల్లో ప్రజలు అనేక సమస్యలతో ఇబ్బందులు పడుతుంటే, వాటిని చర్చించి పరిష్కరించాల్సిన బాధ్యతను విస్మరిస్తున్నారని మండిపడ్డారు. కేవలం మీడియాలో ప్రచారం చేసుకోవడంపై ఉన్న శ్రద్ధ, పట్టణ అభివృద్ధిపై లేదని వారు ఆరోపించారు. మున్సిపల్ చైర్మన్ పదవీకాలం విషయంలో 'చెరో రేండున్నర ఏళ్లు' అనే ప్రచారంపై ప్రజలకు వెంటనే స్పష్టత ఇవ్వాలని డిమాండ్ చేశారు. అభివృద్ధి పనుల విషయంలో వెనుకడుగు వేస్తున్న పాలకవర్గం ప్రజలకు సమాధానం చెప్పాలని హెచ్చరించారు. ఈ సమావేశంలో కౌన్సిలర్లు రామతీర్థపు మాధవి రాజు, వాసాల లావణ్య, సీనియర్ నాయకులు నిమ్మశెట్టి విజయ్, వెంగళ శ్రీకాంత్ గౌడ్, మారం కుమార్, కొండ కనకయ్య, సలీమ్, కందుల క్రాంతి కుమార్, జోగిని శంకర్, గూడూరు మధు, నిమ్మశెట్టి రాజు, రేగుల రాజేశం, పబ్బి మహేష్, మంత సంధీష్, మామిండ్ల కనకయ్య, గోసుకుల నరసయ్య, లింగంపల్లి శ్రీనివాస్, గోవు గణేష్ తదితరులు పాల్గొన్నారు.

# తెలంగాణ రాష్ట్రం నుండి కాంగ్రెస్ పార్టీ రాజ్యసభకు మాదిగలకు అవకాశం కల్పించాలి

రాజన్న సిరిసిల్ల జిల్లా మార్చి 2 ప్రజా దివాన్ పద్మశ్రీ మందకృష్ణ మాదిగ గారి ఆదేశాల మేరకు ఈరోజు రాజన్న సిరిసిల్ల జిల్లా కేంద్రంలో ప్రెస్ క్లబ్ లో ప్రెస్ మీట్ పెట్టడం జరిగింది ఈ సందర్భంగా ఎమ్మార్పీఎస్ రాజన్న సిరిసిల్ల జిల్లా కన్వీనర్ యె లగందుల బిక్రమ్ మాదిగ మాట్లాడుతూ కాంగ్రెస్ పార్టీ ఎన్టీఆర్ కు మూడు పార్లమెంటు సీట్లు ఉంటే ఒక్క మాదిగ వ్యక్తి కూడా ఎంపీ సీటు ఇవ్వకుండా మాదిగలను మోసం చేసింది. తెలంగాణ రాష్ట్రంలో 60 లక్షల పైచిలుకున్న మాదిగలకు పార్లమెంట్లో తెలంగాణ రాష్ట్రం నుంచి ప్రతినిధ్యం లేకపోవడం అంటే కాంగ్రెస్ పార్టీ మాదిగల గొంతు కోసినట్లే గౌరవ తెలంగాణ రాష్ట్ర ముఖ్యమంత్రి శ్రీ రేవంత్ రెడ్డి గారు మరియు పిసిసి ప్రెసిడెంట్ మహేష్ కుమార్ గౌడ్ గారు తెలంగాణ రాష్ట్రం నుంచి రాజ్యసభకు మాదిగలకు కాంగ్రెస్ పార్టీ నుండి ఒక్కరికీ అవకాశం కల్పించాలని డిమాండ్ చేస్తున్నాం లేని పక్షంలో గౌరవ మందకృష్ణ మాదిగ గారు ఏ పిలిపించిన ఉద్యమాన్ని రాజన్న సిరిసిల్ల జిల్లా వ్యాప్తంగా ఉద్ధతం చేస్తాం అని తెలియజేస్తున్నాం ఈ యొక్క కార్యక్రమంలో... ఎమ్మార్పీఎస్ రాష్ట్ర నాయకులు అవుసారి ప్రభాకర్ మాదిగ, ఎమ్మార్పీఎస్ రాష్ట్ర నాయకులు గుండ థామస్



మాదిగ. ఎంఎస్పీ సీనియర్ గుండ్రెడ్డి రాజు మాదిగ. ఎంఎస్పీ జిల్లా అధ్యక్షులు ఖాసూర్ లక్ష్మణ్ మాదిగ. ఎమ్మార్పీఎస్ కోనారావుపేట మండల అధ్యక్షులు కొమ్ము రాజశేఖర్ మాదిగ ఎమ్మార్పీ జిల్లా నాయకులు సామల ప్రతాప్ మాదిగ, తదితరులు పాల్గొన్నారు.

# యువకుడిపై దాడి కేసులో హత్యాప్రయత్నం చేసిన వ్యక్తులు అరెస్ట్ లిమాండ్

వివరాలు వెల్లడించిన డిఎస్పీ నాగేంద్రచారి.



రాజన్న సిరిసిల్ల జిల్లా..సిరిసిల్ల టౌన్/ మార్చి 02 ప్రజా దివాన్ ఈసందర్భంగా డిఎస్పీ మాట్లాడుతూ..తేది 27-02-2026 రోజున అర్ధరాత్రి సమయంలో డి. నగర్ లో గల జెండా గద్దేపల్లె మూల అభిలాష్,మొహమ్మద్ అబ్దుల్ ఆదీష్, కారంపూరి నికీత్ మరికొంత మంది వ్యక్తులు కలిసి ఆకుసూరి కళ్యాణ్ /శ్రీ మోహన్, 26 సం. లు, రాజ మాదిగ,శ్రీ/శ్రీ అంబేద్కర్ నగర్ సిరిసిల్ల అనునతడి తో గొడవపడి ఆకుసూరి కళ్యాణ్ ని కులం పేరుతో తిట్టుతూ ఇష్టం వచ్చినట్లు చేతులతో కొట్టి కాళ్ళతో తన్నుతూ బండ రాళ్ళతో విచక్షణ రహితంగా కొట్టి హత్యాప్రయత్నం చేసినారని, తన తల్లి ఆకుసూరి పద్మ పిర్యాయ మేరకు పోలీస్ స్టేషన్ పీటతీసవతీ ౬ కేసు నమోదు చేసి,నిందితులను అరెస్ట్ చేసి రిమాండ్ కి పంపినట్లు డిఎస్పీ తెలిపారు.

- నిందితుల వివరాలు:**
- ౧. మూల అభిలాష్ /శ్రీ లక్ష్మన్, 19 సం లు తీ/శ్రీ వేల్పూర్ గ్రామం, ఇల్లంతకుంట మండలం, ప్రస్తుతం గీతానగర్ సిరిసిల్ల.
  - ౨. , మొహమ్మద్ అబ్దుల్ ఆదీష్ /శ్రీ ఆరిఫ్, 19 సం లు, గీతానగర్ సిరిసిల్ల.
  - ౩. కారంపూరి నికీత్ /శ్రీ వెంకటస్వామి, 19 సం లు,మార్కండేయ వీధి, సిరిసిల్లమరికొంత మంది. స్వాదీన పరుచుకొన్న వస్తువులు.
- 1.రెండు మోటార్ సైకిల్ లు, 2. ఐదు మొబైల్ ఫోన్ లు,3.కొట్టడానికి ఉపయోగించిన రాళ్లు.

## హైదరాబాద్ కు సర్టికల్ దిగ్గజాలను తీసుకువచ్చిన ఫెర్మాండెజ్

- ఒకే రోజు ఇంటెన్సివ్ సీఎంఈలో 140 నిపుణుల వైపుణ్యభివృద్ధి

సోమాజిగూడ,మార్చి 2 ) : ఫెర్మాండెజ్ హాస్పిటల్ ఎడ్యుకేషనల్ అండ్ రీసెర్చ్ ఫౌండేషన్ తమ ప్రతిష్టాత్మక నిరంతర వైద్య విద్య కార్యక్రమమైన “జీసిక్స్ అండ్ బియాండ్ “ ఏ మాస్టర్ క్లాస్ ఇన్ మినిమల్ ఇన్వేసివ్ గైనక్ అండ్ పెల్విక్ సర్జరీ”ని విజయవంతంగా నిర్వహించింది నిర్వాహకులు పేర్కొన్నారు. ఈ సందర్భంగా వారు మాట్లాడుతూ “జీసిక్స్ అండ్ బియాండ్ “ కార్యక్రమంలో భాగంగా తెలంగాణ సహా పొరుగు రాష్ట్రాల నుండి 140 కి పైగా కన్వల్జెంట్లు, రెసిడెంట్లు, ఫెలోలు, పోస్ట్ గ్రాడ్యుయేట్ విద్యార్థులు రోజంతా జరిగిన విద్యా కార్యక్రమంలో ఉత్సాహంగా పాల్గొన్నారు అన్నారు. అడ్వాన్స్డ్ మినిమల్ ఇన్వేసివ్ గైనకాలజికల్ సర్జరీ పట్ల పెరుగుతున్న ఆసక్తిని ఇది ప్రతిబింబించింది. సిద్ధాంతపరమైన జ్ఞానానికి మరియ ప్రత్యక్ష శస్త్రచికిత్స ప్రక్రియలకు మధ్య ఉన్న అంతరాన్ని తగ్గించే లక్ష్యంతో ఈ మాస్టర్ క్లాస్ ను రూపొందించారు. లైవ్ సర్టికల్ ప్రదర్శనలు, వివరణాత్మక కేసు చర్చలు, సర్టికల్ ఫ్రాసింగ్, సమస్యల నివారణ మరియు శస్త్రచికిత్స సమయంలో తలెత్తే ఇబ్బందుల పరిష్కార మార్గాలపై లోతైన అవగాహనను ఈ కార్యక్రమం అందించింది. సన్రెజ్ ఆసుపత్రి కన్వల్జెంట్ గైనకాలజిస్ట్, లాపరోస్కోపిక్ సర్జన్, విభాగాధిపతి అయిన డాక్టర్ హాఫీజ్ రెహమాన్, ఫెర్మాండెజ్ హాస్పిటల్ సీనియర్ కన్వల్జెంట్ మరియు గైనకాలజీ విభాగం అధిపతి డాక్టర్ కృపా పటాలయ్, ఫెర్మాండెజ్ ఫౌండేషన్ సీఈఓ సమీర్ వియరా ఈ కార్యక్రమంలో పాల్గొన్నారు. ఈ విద్యా సెషన్లు మరియు లైవ్ కేసుల ముఖ్యాంశాలలో భాగంగా కొన్ని కీలకమైన శస్త్రచికిత్సల గురించి వివరించారు. వాటిలో: టోటల్ లాపరోస్కోపిక్ హిస్టెరెక్టమీ (సాధారణ స్థాయి నుండి క్లిష్టమైన వరకు), ఎండోమెట్రియోసిస్ సర్జరీ, కష్టతరమైన మయోమెక్టమీ, కంప్లీట్ యుటెరోవాజినల్ ప్రోలాప్సె రిపేర్, ఓల్డ్ కంప్లీట్ పెరినియల్ టీయర్ రిపేర్, నాన్-డిసెంట్ వెజినల్ హిస్టెరెక్టమీ, స్ట్రెస్ యూరినరీ ఇన్కాంటినెన్స్ కోసం టీ.టి వాల్డ్ ప్రోలాప్సె మేనేజ్మెంట్ వంటి అంశాలు ఉన్నాయి.

## విలేఖరులు కావాలను

అసలైన అక్షర జ్ఞానాన్ని తెలియజేస్తూ... నిలువంకో కూడిన భవన వైఖరిలో ప్రేరణ కలిగించే విషయాలు అవగాహన కలిగిస్తూ... ప్రజల సాధకసాధకాల్లో మమేకమై పరిష్కార మార్గాలపై ప్రేరణ కలిగించాలి అనుకుంటున్నారా...? బాధ్యతాయుతమైన జర్నలిజంలో రాజీం చాలవకుంటున్నారా...? అయితే రండి... అక్షరాన్ని అనుకున్న ఓధంగా రాద్దాం..

**సెల్ : 9440060406**

**నియోజకవర్గ ఇంచార్జీలు, జిల్లా స్టాఫర్లు మండల లిపోర్టర్లు కావాలను...**

# భవన నిర్మాణ పనులను వేగంగా పూర్తి చేయాలి

- అన్ని మౌలిక వసతులు కల్పించి, వినియోగంలోకి తీసుకురావాలి
- మహిళా సమాఖ్య భవనాలను త్వరితగతిన నిర్మించాలి
- కలెక్టర్ గరిమ అగ్రవాలే
- పంచాయతీరాజ్ శాఖ ఆధ్వర్యంలో చేపడుతున్న పనులపై కలెక్టర్ సమీక్ష



రాజన్న సిరిసిల్ల, మార్చి -02 ప్రజా దివాన్ పంచాయతీరాజ్ శాఖ ఆధ్వర్యంలో నిర్వహించిన అంగన్వాడీ, గ్రామపంచాయతీ, హెల్త్ సబ్ సెంటర్స్ తుది దశ భవన నిర్మాణ పనులను వేగంగా పూర్తి చేయాలని కలెక్టర్ గరిమ అగ్రవాలే ఆదేశించారు. జాతీయ గ్రామీణ ఉపాధి హామీ, 15 ఆర్థిక సంఘం నిధులు, ఎన్ హెచ్ ఎం, డీఎంఎఫ్ ఇతర నిధులతో పంచాయతీరాజ్ శాఖ ఆధ్వర్యంలో మహిళా సమాఖ్య, గ్రామ పంచాయతీ, అంగన్వాడీ భవనాలు, అంగన్వాడీలు, ప్రభుత్వ పాఠశాలలో టాయిలెట్స్, ప్రహరీల నిర్మాణాలు, కస్తూర్బాగాంధీ విద్యాలయాల్లో నిర్మాణ పనులపై జిల్లా సమీకృత కార్యాలయాల సము దాయంలో అయ్యాలి. శాఖల జిల్లా అధికారులతో సోమవారం కలెక్టర్ సమీక్ష సమావేశం నిర్వహించారు.ఈ సందర్భంగా కలెక్టర్ గరిమ అగ్రవాలే మాట్లాడు తూ.. జిల్లాలోని వివిధ మండలాలకు మంజూరు చేసిన మహిళా సమాఖ్య భవనాల

పనులను మూడు రోజుల్లో మొదలుపెట్టాలని, ఇప్పటికే ప్రారంభించిన పను ను త్వరితగతిన పూర్తి చేయాలని ఆదేశించారు. జిల్లా మహిళా సమాఖ్య భవన పనులను ప్రణాళిక ప్రకారం వేగంగా పూర్తి చేసి అందు బాటులోకి తీసుకురావాలని సూచించారు. తుది దశలో ఉన్న గ్రామపంచాయతీ, అంగన్వాడీ, హెల్త్ సబ్ సెంటర్స్ నిర్మాణ పనులను ప్రణాళిక ప్రకారం పూర్తి చేయాలని ఆదేశించారు. ఆయా భవనాల్లో నీటి, విద్యుత్, టాయిలెట్ సౌకర్యం అందుబాటులోకి తీసుకువచ్చి ప్రారంభానికి సిద్ధం చేయాలని సూచించారు. వివిధ గ్రామాల్లో ఇంకా ప్రారంభించని పనులపై ఆయా మండలాల ఎంపీడీవోలు ప్రత్యేక దృష్టి సారించాలని, ఆయా సమస్యలను పరిష్కరించాలని, త్వరితగతిన పనులను పూర్తి చేసేలా చొరవ తీసుకోవాలని ఆదేశించారు. ఎంపీడీవోలు తమ పరిధిలోని ఏపీవోలు, పంచాయతీరాజ్ శాఖ ఏకలతో సమావేశం ఏర్పాటు చేయాలని, తమ మండలాలకు ఏ ఏ నిర్మాణాలు మంజూరయ్యాయి? వాటి ప్రస్తుత పరిస్థితి పై ఆరా తీయాలని, పనుల పురోగతిపై సమాచారం తెలుసుకొనాలని ఆదేశించారు. తమ మండలాలలో నిర్వహించిన భవనాలు, టాయిలెట్లు ఇతర అభివృద్ధి పనులను నిరంతరం పర్యవేక్షించాలని ఏమైనా సమస్య ఉంటే పరిష్కరించాలని ఆదేశించారు. పంచాయతీరాజ్ శాఖ ఈఈ, డీఆర్డీఓ, డీడబ్ల్యూఓ, డీఈఓ తమ పరిధిలో పనులపై తమ అధికారులు, సిబ్బందితో టెలి కాన్ఫరెన్స్ ద్వారా సమీక్షించాలని, క్షేత్రస్థాయిలోకి వెళ్లి పరిశీలించాలని తెలిపారు. అంగన్వాడీ కేంద్రాల్లో పరిసరాల పరిశుభ్రత కోసం డస్ట్ బిన్, పిల్లలు చేతులు కడుక్కునేందుకు హ్యాండ్ వాష్ అందుబాటులో పెట్టాలని కలెక్టర్ సూచించారు. జిల్లాలోని అన్ని గ్రామాల్లో పారిశుధ్య పనులను పక్కాగా చేయాలని, దీనిపై జిల్లా పంచాయతీ అధికారి పర్యవేక్షణ చేయాలని ఆదేశించారు. ఉపాధి హామీ పనులను కూలీలు సద్వినియోగం చేసుకునేలా ఉపాధి హామీ అధికారులు, సిబ్బంది కృషి చేయాలని సూచించారు. ప్రతి అభివృద్ధి నిర్మాణ పనులను గడువులోగా పూర్తి చేయాలని, ఎప్పటికప్పుడు పనుల పురోగతిని ఆయా శాఖల జిల్లా అధికారులు సమీక్షించాలని, వాటి పురోగతిని పరిశీలించాలని కలెక్టర్ ఆదేశించారు. సమావేశంలో డీఆర్డీఓ గీత, జడ్పీ సీఈవో వినోద్ కుమార్, పంచాయతీ రాజ్ శాఖ ఈఈ సుదర్శన్ రెడ్డి, డీడబ్ల్యూఓ లక్ష్మీరాజం, జిల్లా విద్యాధికారి జగన్ మోహన్ రెడ్డి, జిల్లా వైద్యాధికారి రజిత, జిల్లా పంచాయతీ అధికారి షరీఫ్ డిన్, ఎంపీడీవోలు, ఏఈలు పాల్గొన్నారు.

## బాధితుల సమస్యల పరిష్కారమే లక్ష్యంగా గ్రీవెన్స్ డే కార్యక్రమం.

### గ్రీవెన్స్ డే కార్యక్రమంలో 31 ఫిర్యాదులు స్వీకరణ:జిల్లా ఎస్పీ మహేష్ బి.గిత్.

రాజన్న సిరిసిల్ల జిల్లా మార్చి 2 ప్రజా దివాన్ ప్రజల వద్ద నుండి ఫిర్యాదులు స్వీకరించి సమస్యల పరిష్కారమే లక్ష్యంగా బాధితులకు సత్కార న్యాయం చేయడానికి ప్రతి సోమవారం జిల్లా పోలీస్ కార్యాలయంలో గ్రీవెన్స్ డే కార్యక్రమం నిర్వహించడం జరుగుతుందని జిల్లా ఎస్పీ తెలిపారు. ఈరోజు నిర్వహించిన గ్రీవెన్స్ డే కార్యక్రమానికి జిల్లాలోని వివిధ ప్రాంతాల నుండి వచ్చిన అర్జీదారుల నుండి 31 ఫిర్యాదులు స్వీకరించి, ఆయా పోలీస్ స్టేషన్ల అధికారులకు ఫోన్ చేసి బాధితుల సమస్యలను చట్టపరంగా త్వరితగతిన పరిష్కరించాలని ఆదేశించారు.ఈ సందర్భంగా ఎస్పీ గారు మాట్లాడుతూ.. ...ప్రజలకు పోలీస్ సేవలు మరింత చేరువ చేయడమే లక్ష్యంగా, ప్రజా సమస్యలు పరిష్కరించే విధంగా కృషి చేయడం జరుగుతుందని, పోలీస్ అధికారులు, సిబ్బంది పోలీస్ స్టేషన్ కి వచ్చిన ఫిర్యాదుదారులతో మర్యాదపూర్వకంగా ప్రవర్తించి, వినతులు, ఫిర్యాదులు స్వీకరించి, అవసరమైతే క్షేత్ర స్థాయిలో పరిశీలించి చట్ట ప్రకారం బాధితులకు న్యాయం జరిగే విధంగా చూడాలన్నారు. తద్వారా ఫిర్యాదుదారునికి పోలీస్ శాఖపై భరోసా, నమ్మకం



కలుగుతుందన్నారు. గ్రీవెన్స్ డే లో వచ్చిన ఫిర్యాదులు ఆన్ లైన్ లో పొందుపరుస్తూ ఏ మేరకు పరిష్కారం అయ్యాయో ఎప్పటికప్పుడు సమీక్షించుకుంటూ ప్రజలకు మరింత సమర్థవంతంగా సేవలందించడం జరుగుతుందని అన్నారు. గ్రీవెన్స్ డే ద్వారా ప్రజలు నేరుగా తమ సమస్యలను అధికారుల దృష్టికి తీసుకురావడం ద్వారా సాధ్యమైనంత త్వరగా వాటిని పరిష్కరించేలా చూస్తామని ఎస్పీ తెలిపారు.

## ‘నిషేధిత గంజాయిని తాగుతూ అమ్ముతున్న వ్యక్తుల పై కేసు నమోదు లిమాండ్’

రాజన్న సిరిసిల్ల జిల్లా సిరిసిల్ల టౌన్ మార్చి 2 ప్రజా దివాన్ ఈ సందర్భంగా సిరిసిల్ల టౌన్ ఇన్స్పెక్టర్ ఖ.కృష్ణ మాట్లాడుతూ... తేదీ 01-03-2026 నాడు సాయంత్రం కొంత మంది వ్యక్తులు నిషేధిత గంజాయి సరఫరా చేయుటకు ఒక ప్రదేశానికి వస్తున్నారని సమాచారం మేరకు పోలీస్ సిబ్బంది సిరిసిల్లలోని అంబాబాయి గుడి దగ్గర మానేర్ వాగు ఒడ్డు వద్దకు రాగా వెళ్ళగా అక్కడ ముగ్గురు వ్యక్తులు పోలీసు వారిని చూచి పారిపోవుటకు ప్రయత్నించగా మా పోలీసు సిబ్బంది వారిని పట్టుకొని విచారించగా నిందితులు ముగ్గురికి చిన్నతనం నుండి గంజాయి తాగే అలవాటు ఉందని. వారు జార్జండ్ రాష్ట్రానికి చెందిన వారని, వారు జార్జండ్ రాష్ట్రం నుండి ముగ్గురు కల్పి గత 2 నెలల క్రిందట బ్రతుకు దెరువు కొరకు రైల్ ద్వారా సిరిసిల్లకు వచ్చినారని. వారు జార్జండ్ నుండి వచ్చేటప్పుడు, వారు తాగుటకు మరియు తెలిసిన వారికి ఎక్కువ ధరలకు అమ్ముటకు జార్జండ్ లోని రాంబి రైల్వే స్టేషన్ వద్ద ఒక గుర్తు తెలియని వ్యక్తి వద్ద నుండి 500 గ్రాముల గంజాయిని కొనుక్కొని దానిని వారితో పాటు సిరిసిల్ల కి తీసుకు వచ్చి, ఒక ప్లాస్టిక్ బాటిల్ కి ఒక పైప్ ని పెట్టి బాంగ్ పాల్ లా తయారు చేసుకుని దానిద్వారా వారు ముగ్గురు కల్పి గంజాయిని తాగుతూ, గత 5 రోజుల క్రిందట వారు ముగ్గురు కలిసి వారి దగ్గర మిగిలిన గంజాయిని మరియు ప్లాస్టిక్ బాటిల్ ను తీసుకుని సిరిసిల్లలోని అంబాబాయి గుడి దగ్గర మానేర్ వాగు ఒడ్డు వద్దకు గంజాయి తాగుటకు మరియు ఎవరికయినా అమ్ముటకు రాగా మా పోలీస్ వారు పట్టుకొని గంజాయి తో యుక్తంగా నిండుతులను పోలీస్ స్టేషన్ కి తీసుకు వచ్చి కేసు నమోదు చేసి రిమాండుకి పంపనైనది. అని తెలిపారు.

నిండుతుల వివరాలు:

- ౧. మొహమ్మద్ సజీమ్ అంసారి, తండ్రి: అలీహుస్సేన్ అంసారి, వయస్సు 28 సంవత్సరాలు, , వృత్తి: పవర్లూమ్ కార్మికుడు, నివాసం: ఇంటి నం. 83, వార్డు నం. 5, రాణిద్, గోడ్డా, సరోని బజార్, జార్జండ్ రాష్ట్రం, ప్రస్తుతం రాజీవ్ నగర్, సిరిసిల్ల.
- ౨. మొహమ్మద్ సమీర్ అంసారి, తండ్రి పేరు మొహమ్మద్ రహీమ్ అంసారి,



వయస్సు 27 సంవత్సరాలు, వృత్తి: పవర్లూమ్ కార్మికుడు, నివాసం: బారి కళ్యాణి, ఘాట్ దుమరియా, గోడ్డా, జార్జండ్ రాష్ట్రం, ప్రస్తుతం గణేష్ నగర్, సిరిసిల్ల.౩. మొహమ్మద్ కానిజ్, తండ్రి పేరు మసీహుద్దీన్, వయస్సు 20 సంవత్సరాలు, వృత్తి: పవర్లూమ్ కార్మికుడు, నివాసం: ఇంటి నం. 42, వార్డు నం. 4, నిచే టోలా, రాణిద్, గోడ్డా, జార్జండ్ రాష్ట్రం ప్రస్తుతం గణేష్ నగర్, సిరిసిల్ల.స్వాదీనపరుచుకొన్న వాటి వివరాలు:1. 50 గ్రాముల గంజాయి,2. మొబైల్ ఫోన్ మూడు3. గంజాయి తాగే పరికరం (బాంగ్ పాట్)ఎవరైనా నిషేధిత గంజాయి మరియు ఇతర మదక ద్రవ్యాలను తీసుకొన్న అమ్మిన రవాణా చేసిన వారి పై చట్ట రిత్త కఠిన చర్యలు తీసుకోసంబడతాయని సిరిసిల్ల టౌన్ ఇన్స్పెక్టర్ హెచ్చరించారు.